

ДАДАТКІ

Дадатак 1

Беларуская народная песня «Чаму ж мне не пець...»

Чаму ж мне не пець?
Чаму ж не гудзець,
Калі ў маёй хатачцы
Парадак ідзець?

Чаму ж мне не пець?
Чаму ж не гудзець?
Мушка на ваконцы
У цымбалкі б'ець.

Чаму ж мне не пець?
Чаму ж не гудзець?
Павучок на сценцы
Кросенцы снуець.

Чаму ж мне не пець?
Чаму ж не гудзець?
Парсючок пад лаўкай
Бульбачку грызець.

Чаму ж мне не пець?
Чаму ж не гудзець?
Сучачка на лычку
Хатку сцеражэць.

Чаму ж мне не пець?
Чаму ж не гудзець,
Калі ў маёй хатачцы
Парадак ідзець?

Дадатак 2

Песня «Добры вечар, шчодры вечар»

Добры вечар, шчодры вечар,
Усім людзям на ўвесь вечар!
А ці дома пані твая?
А я бачу, яна дома.
Яна дома не гуляе,
Піражочкі рашчыняе!

А ці дома пан гаспадар?
А я бачу, што ён дома,
Што ён дома, не гуляе,
Чалядоньку даглядае!
На ём шуба шубалёва,
Прачаплёна каліточка.
А ў калітцы, у той новай
Усім гасцям па залатому.
Добры вечар, шчодры вечар,
Усім людзям на ўвесь вечар!

Дадатак 3

Песня «Добры вечар таму, хто ў гэтым даму»

Добры вечар таму, хто ў гэтым даму.
Святы вечар!
А ў гэтым даму сам пан гаспадар.
Святы вечар!
За сталом сядзіць, тры кубкі дзяржыць.
Святы вечар!
У первам кубачку — зеляно віно.
Святы вечар!
У другом кубачку — кудрава піва.
Святы вечар!
У трэцім кубачку — саладок.
Святы вечар!
Зеляно віно — для гаспадара.
Святы вечар!
Кудрава піва — для жаны яго.
Святы вечар!
Саладок мядок — для яго дзетак.
Святы вечар!
Мы гаспадара не зневажаем.
Святы вечар!
Ды з новым годам паздраўляем!
Святы вечар!

Дадатак 4

Песня «Го-го-го, каза»

Прыпеў «Го-го-го, каза, го-го-го, шэра» (выконваецца перад кожнай штрафой.)
— Го-го-го, каза,
Го-го-го, шэра,
Дзе рожкі дзела?
— На соль праела.

На печы авёс
Вялікі прарос,
На падлозе жыта
Усё нагамі збіта,
А ў тым жыце
Перапёлачка!
Вывела дзеці,
Міла глядзеці.
Дзе каза ходзіць,
Там жыта родзіць,
Дзе каза рогам,
Там жыта стогам,
Дзе каза нагой,
Там жыта капой.

Дадатак 5

Песня «Ой, калядачкі»

Ой, калядачкі, бліны-ладачкі.
Ой, люлі, люлі, люлі, бліны-ладачкі.
Ой, калядачкі, вы хутчэй, хутчэй.
Ой, люлі, люлі, люлі, вы хутчэй, хутчэй.
Напячом бліноў мы з драджэй, з драджэй.
Ой, люлі, люлі, люлі, мы з драджэй, з драджэй.
А калядныя бліны ладныя,
Ой, люлі, люлі, люлі, бліны ладныя.
Ой, калядачкі, вы вярніцеся,
Ой, люлі, люлі, люлі, вы вярніцеся.
На нас, міленькіх, агляніцеся.
Мы калядачкам наравіць будзем.
Ой, люлі, люлі, люлі, наравіць будзем.
Ой, на ігрышчы ўсе мы хадзіць будзем.
Ой, люлі, люлі, люлі, ды хадзіць будзем.

Дадатак 6

Песня «Пайшла Каляда калядуючы»

Пайшла Каляда калядуючы,
А за ёй дзеўкі шчадруючы.
Прыпеў:
Каляда, калядзіца,
Малада маладзіца.
Пайшла Каляда ў адну хату,
А ў гэтай хаце куццю таўкуць.
Прыпеў.

Пайшла Каляда ў другую хату,
А ў гэтай хаце серабро звiнiць.
Прыпеў.
Пайшла Каляда ў трэцюю хату,
А ў гэтай хаце сала шыпiць.
Прыпеў.
Пайшла Каляда ў чацвёртую хату,
А ў гэтай хаце золата блiшчыць.
Прыпеў.
Прыйшла Каляда ў пятую хату,
А ў гэтай хаце пiрагi пякуць. Прыпеў.
Прыйшла Каляда ў шостую хату,
А ў гэтай хаце каўбасу ядуць. Прыпеў.
Каўбасу ядуць ды i нам дадуць.
Каўбасу ядуць ды i нам дадуць.
Прыпеў.
Хоць па маленькаму кусочку,
Каб любiлi вашу дочку.

Дадатак 7

Прыпеўкі

На Калядках заспяваем,
Дарагiя дзевачкi!
Гарманiст у нас прыгожы,
Грае нам прыпевачкi.

Цi я ў мамкi не дачка,
Цi я не дачушка,
Хоць малая я расточкам,
Але ж весялушка.

На гары стаiць бяроза,
Дробны лiст угору ўе.
Што за жонка ў Лявона,
Разгуляцца не дае.

Ой, бяда, бяда, бяда,
Хлопцаў з'ела машкара,
Толькi тыя засталiся,
Што парфумай палiлiся.

Не судзiце, мужыкi,
Не судзiце, цёткi,
Беражыце языкi

Дочкам на падмёткі.

Пагарэлі хамуты,
Хай гараць і лямцы,
Як такі з цябе танцор,
Лепш сядзець на лаўцы

Не глядзіце на дзяўчат,
Што ў дзяўчат за брошкі.
А вазьміце паглядзіце,
Ці памыты ножкі.

Мы прыпеўкі вам спявалі,
А вы нас паслухалі.
Ну, а зараз вас папросім,
Каб вы нам пахлопалі.

Сёння тут на нашым свяце
Трэба добра паскакаці!
Свята, свята Каляда,
Весялей цябе няма.